

“మధురమైన పిల్లలూ - బ్రాహ్మణులుగా అయి తండ్రి పేరును అప్రతిష్టపాలు చేసే పనులేవీ చేయకూడదు, వ్యాపార వ్యవహారాలు చేసుకుంటూ కేవలం శ్రీమతముపై నడుస్తూ ఉండండి.”

**ప్రశ్న:-** ఈశ్వరీయ విద్యార్థుల నోటినుండి ఏ మాటలు వెలువడకూడదు ?

**జవాబు:-** మాకు చదువుకునేందుకు తీరిక లేదు అన్న మాట మీ నోటినుండి వెలువడకూడదు . బాబా పిల్లల తలపై ఆపదలు ( భారము , సమస్యలు ) ఏవీ వేయడం లేదు , కేవలం ఉదయముదయమే లేచి ఒక గంట , అరగంట నన్ను స్మృతి చేయండి , చదువుకోండి అనే చెబుతున్నారు .

**ప్రశ్న:-** మనుష్యుల ప్లాన్ ఏమిటి మరియు తండ్రి ప్లాన్ ఏమిటి ?

**జవాబు:-** అందరూ కలిసి ఒక్కటైపోవాలి అన్నది మనుష్యుల ప్లాన్ . నరుడు ఒకటి కోరుకుంటే విధి ఇంకోటి కోరుకుంది అని అంటారు , ఈ అసత్యఖండాన్ని సత్యఖండముగా తయారుచేయాలన్నది తండ్రి ప్లాన్ , కావున సత్యఖండములోకి వెళ్ళేందుకు తప్పకుండా సత్యముగా అవ్వవలసి ఉంటుంది .

**గీతము:-** నేటి మానవునికి ఏమయ్యింది?.... ఓం శాంతి.

పిల్లలు కూడా ఓం శాంతి అని అంటారు. ఆత్మలు ఈ శరీరము ద్వారా ఓం శాంతి అని అనగలరు. ఆత్మలమైన మన స్వధర్మము శాంతి, ఇది మరిచిపోకూడదు. తండ్రి కూడా వచ్చి ఓం శాంతి అని అంటారు. అక్కడ పిల్లలైన మీరు కూడా శాంతిగా ఉంటారు, తండ్రి కూడా శాంతిగా ఉంటారు. అది మన శాంతిధామము లేక ఇల్లు. ప్రపంచంలోని విద్వాంసులు, ఆచార్యులు మొదలైనవారెవ్వరికీ ఈ విషయాలను గూర్చి తెలియదు, ఆత్మయే పరమాత్మ అని అనేస్తారు. ఆత్మ అంటే ఏమిటో... ఈ ఆత్మ జ్ఞానము కూడా ఎవ్వరికీ లేదు. ఇన్ని కోట్లాది ఆత్మలు నక్షత్ర సమానంగా ఉంటాయి. ప్రతి ఒక్క ఆత్మలో తమ తమ అవినాశి పాత్ర రచింపబడి ఉంది, అది సమయానికి ఎమర్జ్ అవుతుంది. ఈ విషయాలను తండ్రి కూర్చోని అర్థం చేయిస్తారు. తండ్రి కూడా జీవాత్మగా అవ్వకుండా జీవాత్మలకు అర్థం చేయించలేరు. నాకు కూడా తప్పకుండా శరీరము కావాలి కదా! ఎప్పుడైతే రచనను రచించవలసి ఉంటుందో అప్పుడే శరీరమును కూడా తీసుకోవలసి ఉంటుంది. ప్రజాపిత బ్రహ్మ ద్వారా రచనను రచిస్తారు. రచయిత నిరాకారుడైన శివుడు. ప్రజాపిత బ్రహ్మ ద్వారా బ్రహ్మకుమారీ, కుమారులకు అర్థం చేయిస్తున్నారు, శూద్రులకు కాదు. ఇప్పుడు మనది బ్రాహ్మణ వర్ణము, ఇంతకుముందు శూద్రవర్ణంలో ఉండేవారు. అంతకుముందు వైశ్య వర్ణము, క్షత్రియ వర్ణంలో ఉండేవారము. ప్రపంచానికి ఈ విషయాలను గూర్చి తెలియదు. తప్పకుండా బ్రాహ్మణుల నుండి దేవతలుగా మళ్ళీ క్షత్రియ, వైశ్య, శూద్రులుగా అవుతారు. బ్రాహ్మణులది పిలక. ఇంతకుముందు బ్రాహ్మణులు ఆవు తోకలా పిలకను ఉంచుకునేవారు. మీరు పిల్లిమొగ్గల ఆటను ఆడతారు, నేను ఆ ఆటను ఆడను, ఈ వర్ణాల చక్రములోకి మీరు వస్తారు. ఇది ఎంత సహజమైన విషయము! మీ పేరే స్వధర్మచక్రధారి. శాస్త్రాలలో ఏవేవో విషయాలను రాసేశారు. బ్రాహ్మణులమైన మేమే స్వధర్మచక్రధారులుగా అవుతాము అని మీరు భావిస్తారు. కాని ఈ అలంకారాల గుర్తులను దేవతలకు చూపించారు. ఎందుకంటే వారు సంపూర్ణులు, అవి వారికే శోభిస్తాయి. ఈ జ్ఞానమును ధారణ చేయడం ద్వారా మీరు మళ్ళీ చక్రవర్తి రాజులుగా అవుతారు, ఇప్పుడు సమ్ముఖంగా కూర్చున్నారు. ఇది రుద్ర జ్ఞాన యజ్ఞము. యజ్ఞంలో బ్రాహ్మణులు తప్పకుండా కావాలి. శూద్రులు యజ్ఞమును రచింపలేరు. రుద్రుడైన శివబాబా యజ్ఞమును రచించారు, కావున బ్రాహ్మణులు తప్పకుండా కావాలి. నేను బ్రాహ్మణ పిల్లలతోటే మాట్లాడతాను అని తండ్రి అంటారు. ఇది ఎంత పెద్ద యజ్ఞము! తండ్రి రావడంతోనే యజ్ఞమును రచించారు. దీనిని అశ్వమేధ యజ్ఞము అనగా స్వరాజ్య స్థాపనార్థము రచింపబడిన యజ్ఞము అని అంటారు. దీన్ని ఎక్కడ రచించారు? భారతదేశంలో. సత్యయుగ స్వరాజ్యమును రచిస్తారు. దీనిని శివ జ్ఞాన యజ్ఞము అని అనండి లేక రుద్ర జ్ఞాన యజ్ఞము అని అనండి. సోమనాథ మందిరము కూడా వారిదే, ఒక్కరికే అనేక పేర్లు ఉన్నాయి. దీనిని యజ్ఞము అని అంటారు, పాఠశాల అని అనరు. తండ్రి రుద్రజ్ఞాన యజ్ఞమును రచించారు. యజ్ఞమును పాఠశాల అని అనరు. బ్రాహ్మణుల ద్వారా యజ్ఞమును రచించడం జరుగుతుంది. బ్రాహ్మణులకు దక్షిణను ఇచ్చే దాత భోలానాథుడు. వారిని శివ భోలానాథ భండారి అని అంటారు. ఇప్పుడు మీరు సమ్ముఖంగా కూర్చున్నారు. బాష్టాదా పిల్లలను దత్తత తీసుకున్నారు, వీరు పెద్ద తల్లి. మళ్ళీ మాతలను సంభాళించేందుకు మమ్మాను నియుక్తం చేయడం జరుగుతుంది. తాను అందరికన్నా ముందుకు వెళుతుంది, తన పాత్ర ముఖ్యమైనది. తాను జ్ఞాన జ్ఞానేశ్వరి,

జగదాంబ. మహాలక్ష్మిని జ్ఞాన జ్ఞానేశ్వరి అని అనరు. లక్ష్మి అనగా ధనదేవి. వీరి ఇంట్లో లక్ష్మి ఉంది అని అంటారు కదా, అనగా సంపద బాగా ఉంది అని అర్థం. లక్ష్మినుండి సంపదనే కోరుకుంటారు. 12 నెలలు పూర్తయ్యాక మళ్ళీ ఆహ్వానిస్తారు. జగదాంబ అందరి మనోకామనలను పూర్తి చేస్తుంది. జగదాంబ ప్రజాపిత బ్రహ్మ కూతురని పిల్లలకు తెలుసు. తన పేరు సరస్వతి. ఒక్క పేరు చాలు. తల్లి ఉందంటే పిల్లలు కూడా ఉంటారు. మీరు శివబాబా ద్వారా జ్ఞానమును వింటున్నారు. వీరిని తండ్రియే వచ్చి దత్తత తీసుకున్నారు, వీరికి బ్రహ్మ అన్న పేరును పెట్టారు. నేను పతిత శరీరంలోకి వస్తాను అని వీరు అంటారు. శాస్త్రాలలో కూడా ఈ విషయాలేవీ లేవు. కొత్త ప్రపంచం కొరకు మనం పురుషార్థం చేస్తున్నామని మీకు తెలుసు. మనము ముళ్ళనుండి పుష్పాలుగా అవుతున్నాము, శూద్రులుగా ఉన్నప్పుడు ముళ్ళుగా ఉండేవారము. ఇప్పుడు బ్రాహ్మణులుగా, పుష్పాలుగా అయ్యారు. బ్రాహ్మణులను తండ్రియే పుష్పాలుగా తయారుచేస్తారు, వారు తోట యజమాని. మీరు నెంబర్వారీగా తోటమాలులుగా ఉంటారు. మంచి మంచి తోటమాలులేవరైతే ఉంటారో వారు ఇతరులను కూడా తమ సమానంగా తయారుచేస్తారు, అంటు కడుతూ ఉంటారు. అలా నెంబర్వారీగా ఉన్నారు. దీనిని ఆధ్యాత్మిక జ్ఞానము అని అంటారు. ఈశ్వరుడు జ్ఞానమును ఇచ్చేవారు, శాస్త్రాలు మొదలైనవాటిని మనుషులు వినిపిస్తారు. ఈ ఆత్మిక జ్ఞానమునేదైతే పరమాత్మ ఆత్మలకు ఇస్తారో ఈ రచయిత మరియు రచనల జ్ఞానము ఇంకెవరికీ లభించదు, వారు కేవలం ప్రగల్భాలు పలుకుతూ ఉంటారు. ఈ ప్రపంచమే అసత్య ప్రపంచము, అంతా అసత్యమే అసత్యము. నిజానికి ముందు నకిలీ నగలు ఉండేవి కావు, ఇప్పుడు నకిలీవి ఎన్ని తయారయ్యాయి! సత్యమైనవాటిని ఉంచుకోనివ్వరు. అసత్య ఖండంలో రావణ రాజ్యము ఉంటుంది, సత్యఖండంలో రాముడు స్థాపించిన రాజ్యము ఉంటుంది. ఇది శివబాబా ద్వారా స్థాపించబడిన యజ్ఞము. ఇది పాఠశాల, యజ్ఞము మరియు ఇల్లు కూడా. మనం పాఠశాలకి తండ్రి మరియు ప్రజాపిత బ్రహ్మ సమ్ముఖంలో కూర్చున్నామని మీకు తెలుసు. ఎప్పటివరకైతే బ్రాహ్మణులుగా అవ్వరో అప్పటివరకూ వారసత్వము ఎలా లభించగలదు! యజ్ఞమును సంభాళించేందుకు సత్యమైన బ్రాహ్మణులు కావాలి. వికారాలలోకి వెళ్ళేవారిని బ్రాహ్మణులు అని అనరు. ఒక కాలు రావణుని పడవలో, మరొక కాలు రాముడి పడవలో ఉంటే దానివల్ల జరిగేదేమిటి? మధ్యకు చీరుకుపోతారు. ఇటువంటి నడవడిక ద్వారా పేరును అప్రతిష్ఠపాలు చేసేస్తారు. ప్రజాపిత బ్రహ్మ సంతానము అని పిలిపించుకుంటారు, కాని కర్తవ్యము శూద్రులదిగా ఉంది. వ్యాపార వ్యవహారాలు చేస్తే చేయండి కాని శ్రమతంపై నడవడం ద్వారా బాధ్యత వారిదవుతుంది.

మీరు ఈశ్వరీయ మతమును తీసుకునేందుకు ఇక్కడకు వచ్చారు, అది అసురీ మతము. మీరు శ్రేష్ఠముగా అయ్యేందుకు శ్రమతమును తీసుకుంటారు. ఉన్నతోన్నతుడైన తండ్రి ఉన్నతమైన మతమును ఇస్తారు. మనుష్యుల నుండి దేవతలుగా అయ్యేందుకు మనకు ఉన్నతమైన మతము లభిస్తుందని మీకు తెలుసు. మేము సూర్యవంశీ రాజులుగా అవుతాము అని కూడా అంటారు. ఇది రాజులుగా అయ్యేందుకే కాని ప్రజలుగా అయ్యేందుకు కాదు. మీరు రాజులు, రాణులుగా అవుతారు, మరి ప్రజలు కూడా తప్పకుండా తయారవ్వాలి. ఏవిధంగా ఈ మమ్మా బాబాలు పురుషార్థం ద్వారా అవుతారో అలాగే పిల్లలైన మీరు కూడా అవ్వాలి. పిల్లలైన మీకు కూడా సంతోషము ఉండాలి. బ్రహ్మకుమారీ, కుమారులమైన మేము శివబాబా మనుమలము, మనుమరాండ్రము. శివుడిని ప్రజాపిత అని అనరు, తాను రచయిత. స్వర్గంలో దేవీ దేవతలు ఉంటారు. తండ్రియే మనుష్యులను దేవతలుగా తయారుచేస్తారు, మీ కాయము కల్పవృక్ష సమానంగా అవుతుంది, పునరుత్తేజితమవుతారు. మీ ఆత్మ ఏదైతే నల్లగా అయిపోయిందో దానిని తెల్లగా, శుద్ధముగా తయారుచేస్తారు. ఎప్పుడైతే సంపూర్ణ పవిత్రంగా అయిపోతారో అప్పుడిక శరీరము ఉండదు. కావుననే ఈ అడవికి మంటలు అంటుకుంటాయి, అందులో అందరి వినాశనము జరుగుతుంది. ఇవి అనంతమైన విషయాలు. ఇది విశాలమైన దీప్తము. అవి హద్దులోనివి. ఎన్ని భాషలు ఉంటాయో అన్ని పేర్లను పెట్టేశారు. అనేక దీప్తాలు ఉన్నాయి. నిజానికి ఈ సృష్టి అంతా ఒక దీప్తమే. మొత్తం సృష్టిపై రావణ రాజ్యము ఉంది. ఎటువంటి పరిస్థితి ఏర్పడిందో గీతములో కూడా విన్నారు కదా! అక్కడ ఒకరినొకరు హతమార్చుకోరు. అక్కడ రాజు రామునిగా, ప్రజలు కూడా రామునిలా ఉంటారు... దుఃఖము మాటే ఉండదు అని అంటారు. ఎవరికైనా దుఃఖమును ఇవ్వడం కూడా పాపమే. అక్కడకు ఈ రావణుడు, హనుమంతుడు మొదలైనవారు ఎక్కడినుండి వచ్చారు? గాడ్ ఫాదర్ అని అంటున్నప్పుడు మరి వారు సర్వవ్యాపి ఎలా అవ్వగలరు అని ఈ మొట్టమొదటి విషయమును మీరు చెప్పవచ్చు. అలాగైతే మరి అందరూ తండ్రులైపోతారు కదా! అలా అందరూ తండ్రులు కాజాలరు.

అర్థకల్పము మీరు అసత్యమైన సంపాదన చేసుకున్నారు, ఇప్పుడిక సత్యఖండము కొరకు సత్యమైన సంపాదనను చేసుకోవాలి అని పిల్లలైన మీరు అర్థం చేయించవచ్చు. వారు కూడా శాస్త్రాలు మొదలైనవాటిని సంపాదన కొరకే

వినిపిస్తారు. శివబాబా ఈ శాస్త్రాలు మొదలైనవేవీ చదవలేదు. తాను అన్నీ తెలిసినవాడు, జ్ఞానసాగరుడు. తాను సత్యము, చైతన్యము. బాబా ద్వారా మనము సత్యఖండము కొరకు సత్యమైన సంపాదనను చేసుకుంటున్నామని పిల్లలైన మీకు ఇప్పుడు తెలుసు. అసత్యఖండము వినాశనమవుతుంది. దేహసహితంగా ఇవన్నీ వినాశనమవుతున్నాయి. ఏ విధంగా యుద్ధము జరుగుతుంది అన్నదంతా మీరు చూస్తారు, అందరూ కలిసిపోవాలని వారు భావిస్తారు, కాని విడిపోతూ ఉంటారు. నరుడు ఒకటి కోరుకుంటే ఇంకొకటి జరుగుతుంది అని అంటారు... వారి ప్లానులన్నీ వినాశనము కొరకే. ఈశ్వరుని ప్లాను ఏమిటో ఇప్పుడు మీకు తెలుసు. తండ్రి అసత్య ఖండమును సత్య ఖండముగా తయారుచేసేందుకే, మనుషులను దేవతలుగా తయారుచేసేందుకే వచ్చారు. సత్యమైన తండ్రి ద్వారా మీరు సత్యముగా అవుతారు మరియు రావణుని ద్వారా మీరు అసత్యముగా అవుతారు. తండ్రియే సత్యమైన జ్ఞానమును ఇస్తారు. బ్రాహ్మణులైన మీ చేయి నిండుగా ఉంటుంది, శూద్రుల చేయి ఖాళీగా ఉంటుంది.

మనమే దేవీ దేవతలుగా అవుతామని మీకు తెలుసు. గృహస్థ వ్యవహారంలో ఉంటూ కమలపుష్ప సమానంగా అవ్వండి మరియు నన్ను స్మృతి చేయండి అని మాత్రము ఇప్పుడు తండ్రి అంటారు. స్మృతిని ఎందుకు మరిచిపోవాలి! ఏ తండ్రి అయితే స్వర్గాధిపతులుగా తయారుచేస్తారో వారిని మీరు మరిచిపోతారు!... ఇది కొత్త విషయము, ఇందులో ఆత్మాభిమానులుగా అవ్వవలసి ఉంటుంది. ఆత్మ అవినాశి, అది ఒక శరీరాన్ని వదిలి ఇంకొక శరీరమును తీసుకుంటుంది. తండ్రి దేహీ అభిమానులుగా అవ్వమంటారు, ఎందుకంటే ఇప్పుడిక తిరిగి వెళ్ళాలి. దేహాభిమానమును వదలండి, ఇది 84 జన్మల కుళ్ళిపోయిన చెప్పు. వస్త్రమును ధరిస్తూ, ధరిస్తూ ఉంటే చీకిపోతుంది కదా! మీరు కూడా ఈ పాత శరీరాన్ని వదలాలి. ఇప్పుడిక కామచితి నుండి దిగి జ్ఞానచితిపై కూర్చోండి. వికారాలు లేకుండా ఉండలేనివారు చాలామంది ఉంటారు. ద్వాపరయుగం నుండి మీరు ఈ వికారాల కారణంగానే మహా రోగులుగా అయిపోయారు, ఇప్పుడిక ఈ వికారాలను జయించండి, కామవికారంలోకి వెళ్ళకండి అని తండ్రి అంటారు. ఈ శరీరము అపవిత్రమయినది, పతితమయినది కదా! కావున పావనముగా అవ్వండి. ఇక్కడ అందరూ వికారాల ద్వారానే జన్మిస్తారు. సత్య, త్రేతాయుగాలలో వికారాలు ఉండవు. అక్కడ కూడా ఇవి ఉన్నట్లయితే దానిని స్వర్గము అని, దీనిని నరకము అని ఎందుకు అంటారు? శాస్త్రాలలో లక్ష్యమేదీ లేదు, ఇక్కడ లక్ష్యము ఉంది. ఇప్పుడు మనము మనుషుల నుండి దేవతలుగా అవుతున్నాము. మీరు ఏదైతే చదివారో దానినంతటినీ మరిచిపోండి, అందులో సారమేమీ లేదు అని తండ్రి అంటారు. మీకు పైకి ఎక్కే కళ ఒకేసారి ఉంటుంది, ఆ తర్వాత ఇక దిగే కళయే. ఎంత కష్టపడినా కిందకు దిగవలసిందే, పతితులుగా అవ్వవలసిందే. ఇది అశుద్ధమైన ప్రపంచము. మన భారతదేశము స్వర్గముగా ఉండేదని, ఇప్పుడు నరకముగా ఉన్నదని పిల్లలైన మీకు తెలుసు. మొదట ఆది సనాతన ధర్మము ఒక్కటే ఉండేది, ఇప్పుడు అది లేదు. మళ్ళీ ఆ ధర్మ స్థాపన జరుగుతుంది. తండ్రి మళ్ళీ వచ్చి బ్రహ్మ ద్వారా స్థాపనను చేస్తారు. మేము రాజ్యమును తీసుకుంటాము అని మీరు కూడా అంటారు. రాజ్యము తీసుకున్న తర్వాత మళ్ళీ ఈ జ్ఞానము మాయమైపోతుంది. ఈ జ్ఞానము పావనముగా అయ్యేందుకు పతితులకే లభిస్తుంది. మళ్ళీ పావన ప్రపంచ జ్ఞానము ఎందుకుంటుంది? లక్ష్మీనారాయణుల రాజ్యము జరిగి ఎన్నాళ్ళవుతుందో ఇది కూడా మీకు తెలుసు. బాబా, మేము రాజ్యమును తీసుకునేందుకు మళ్ళీ 5,000 సంవత్సరాల తర్వాత వచ్చాము అని అంటారు. ఆత్మ అయిన మనం తండ్రి పిల్లలము. ఒక వ్యక్తి, తాను బర్రెను అని అనుకోవడం మొదలుపెట్టాడు, కావున ఆ నిశ్చయమేర్పడిపోయింది, మరి నేను ఈ కిటికీ నుండి బయటకు ఎలా రాను అని అతడు అన్నట్లుగా ఉదాహరణ చెబుతారు. ఈ విషయము మిమ్మల్ని గూర్చే. మేము తండ్రి పిల్లలము అని మీరు నిశ్చయమేర్పరచుకుంటారు. అలాగని నేను చతుర్భుజుడను ఇని అనుకోవడం ద్వారా అలా అయిపోతారని కాదు, తయారుచేసేవారు తప్పకుండా కావాలి. ఇది నరుని నుండి నారాయణునిగా తయారుచేసే జ్ఞానము, ఎవరైతే బాగా ధారణ చేసి మరియు చేయిస్తారో వారే ఉన్నత పదవిని పొందుతారు. మాకు చదువుకునేందుకు ఖాళీ లేదు అని విద్యార్థులు అనజాలరు, అలాగైతే ఇంటికి వెళ్ళి కూర్చోండి, చదువు లేకుండా వారసత్వం లభించజాలదు. ఈశ్వరీయ విద్యార్థులై ఉండి ఖాళీ లేదు అని అంటారా! తండ్రికి చెందినవారిగా అయి వదిలి వెళ్ళిపోతే, నీవు మహా మూర్ఖుడవు అని తండ్రి అంటారు. మీకు గంట, అరగంట ఖాళీ లేదా? అచ్చా, ఉదయమే కూర్చోని బాబాను స్మృతి చేయండి, మీ తలపై ఆపదనేమీ వేయడం లేదు, కేవలం ఉదయమే లేచి బాబాను స్మృతి చేయండి మరియు స్వదర్శనచక్రాన్ని తిప్పండి. ఇతరుల కల్యాణము చేయకపోయినా కనీసం మీ కల్యాణమునైనా చేసుకోండి. ఎంతగా దయార్థహృదయులుగా అయి ఇతరుల కల్యాణమును చేస్తారో అంతగా ఉన్నత పదవిని పొందుతారు. ఇది చాలా అద్భుతమైన సంపాదన. ఎవరి వద్దనైతే ఎక్కువ ధనము ఉంటుందో వారు తీరిక లేదు అని అంటారు. అక్కడ పావుకారులు పేదవారిగా అవ్వాలి మరియు పేదవారు పావుకారులుగా అవ్వాలి. అందరికన్నా ఎక్కువగా మాతలు రోదిస్తూ ఉంటారు, వారిని నవ్వించేవారిగా మీరు కావాలి. ఇప్పుడు జీవిస్తూనే స్మృతి రూపే తాటిపై

వేళ్ళాడుతూ ఉండండి. మధువనంలో శాంతి ఉంది, కావున చాలా సంపాదనను చేసుకోవచ్చు. అద్భుతం.

మధురాలి మధురమైన ఆత్మిక పిల్లలకు మాత పిత బాప్టాడాల ప్రియస్మృతులు మరియు గుడ్మార్నింగ్. ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1 . సత్యఖండముకొరకు సత్యమైన సంపాదనను జమ చేసుకోవాలి, ఆత్మాభిమానులుగా అయి ఉండాలి. ఈ కుళ్ళిపోయిన చెప్పు ( శరీరము ) పై అభిమానమును వదిలివేయాలి.

2 . దయార్థహృదయులుగా అయి స్వయం మరియు ఇతరుల కళ్యాణమును చేయాలి, ఉదయముదయమే లోచి తండ్రినీ స్మృతి చేస్తూ స్వదర్శన చక్రాన్ని తిప్పాలి.

వరదానము:- ప్రతి ఆత్మపట్ల ప్రేమతో కూడిన దృష్టి, ప్రేమ భావన ఉంచుకునే బాబా సమాన భవ.

ద్వాపరమునుండి మీరు బాబాను అనేకరకాలుగా నిందించారు, అయినాకూడా బాబా ప్రేమించారు. కనుక బాబాను అనుసరించి బాబా సమానంగా అవ్వండి. ఎటువంటి ఆత్మలైనాగానీ మీ దృష్టి మరియు భావన ప్రేమతో కూడినదిగానే ఉండాలి, సర్వులకు ప్రేయమైనవారు అని ఇటువంటివారినే అంటారు. ఎవరైనా అవమానపరిచినా లేక ద్వేషించినాగానీ అందరిపట్ల ప్రేమగా ఉండాలి. సంబంధీకులు ఏమన్నాగానీ, ఏం చేసినాగానీ మీ భావన అయితే శుద్ధమైనదిగా ఉండాలి, సర్వుల పట్ల కల్యాణమైనదిగా ఉండాలి - ఇటువంటి వారినే బాబా సమానమైనవారు అని అంటారు.

స్లోగన్:- విశేషతలనే చూస్తూ విశేషతలనే వర్ణన చేసే" వారే విశేష ఆత్మలు.